

امام المحدثین حضرت امام بخاریؒ

جناب پروفیسر عبد المنان صاحب

(۲)

اخلاق و عادات و معاشرت | امام بخاری کے والد محترم اسماعیل بہت بڑے تاجر تھے لیکن تجارت قہم کی بے احتیاطیوں سے پاک تھی حتیٰ کہ انہوں نے ابو حفص اپنے شاگرد سے بوقت وفات فرمایا۔

”میں اپنے مال میں ایک درہم بھی مشتبہ نہیں پاتا۔“

ابو حفص یہ سوچ کر چونک اُٹھے۔ یہ اس امر کی دلالت ہے کہ انہوں نے معمول سے زیادہ خاص احتیاط فرمایا۔ اور ان کا غالباً وفات کے وقت یہ کہنا اس غرض سے ہو کہ ان کا وارث جو آئندہ کا امام المحدثین بننے والا تھا اس مال کو مشتبہ خیال کر کے اس سے دستبردار نہ ہو، بلکہ مشکلات میں اس مال سے کام لے کہ یہ مال بالکل طیب و طاہر ہے۔

محبوبین حاتم کہتے ہیں کہ امام بخاری نے اپنے سب مال کو مضاربت میں لگا دیا تھا اور مزاج میں انتہا درجہ کی مروت اور رحم دلی تھی۔

ایک مضاربت کو پچیس ہزار درہم دیے لیکن اس سے منافع کا کچھ حصہ نہ دیا اور بخارا چھوڑ کر آئل چلا گیا تو بعض تلامذہ نے عرض کیا کہ مقروض آئل پہنچ گیا ہے، اس سے روپیہ وصول کر لیں۔ فرمایا ہمیں مناسب نہیں کہ قرض دار کو پریشان کریں۔ مقروض کو اس تحریک کی خبر ملی تو وہ خوارزم چلا گیا۔ ہم نے کہا کہ اب بھی کچھ دُور نہیں، گورنر سے خوارزم کے حاکم کے نام خط لے لیجئے تو فرمانے لگے ”میں حکومت سے ایک خط کا طمع کروں گا تو حکومت میرے دین میں طمع کرے گی۔“ تاہم امام صاحب کے یہی خواہش نے ایک خط آئل کے گورنر سے لکھا کہ مقروض کو گرفتار کرانا چاہا۔ امام بخاری کو خبر ہوئی تو فرمایا ”مجھ

سے زیادہ میرے خیر خواہ نہ ہو۔ اور ایک خط خوارزم میں کسی شاگرد کو لکھا کہ مقروض سے کچھ تعزیر نہ کرو۔ مقروض خوارزم کو چھوڑ کر مروپہنچا، تو دوسرے تاجروں سے اس کا سامنا ہو گیا اور حکومت کو بھی اس معاملہ کی خبر ہو گئی اور اس سے سختی کی گئی۔ تو امام بخاری کو بڑا افسوس ہوا اور بادلِ نخواستہ اس مقروض سے طے کیا کہ ۲۵۰۰۰ میں سے سالانہ دس درہم ادا کر دیا کرے۔ اس طرح اس قرض کا انجام یہ ہوا کہ امام صاحب کو پچیس ہزار درہم میں سے کچھ بھی وصول نہ ہوا۔

ابوحنیفہ امام بخاری کے والد کے شاگرد خاص تھے۔ انہوں نے امام بخاری کی خدمت میں کچھ مال بھیجا۔ بعض تاجروں نے شام کو (۵۰۰۰) پانچ ہزار منافع دیکر مال خریدنا چاہا۔ امام صاحب نے فرمایا۔ تشریف لے جائیں۔ کل صبح بات ہو گی۔ صبح دوسرے تاجر پہنچے۔ انہوں نے دس ہزار نفع دے کر خریدنا چاہا۔ تو آپ نے انہیں یہ کہہ کر واپس کر دیا کہ میں نے بوقتِ شب جو تاجر آیا تھا مال اس کو دینے کی نیت کر لی تھی۔

عبداللہ بن محمد صامی فرماتے ہیں کہ میں ایک دفعہ امام صاحب کی خدمت میں حاضر تھا۔ وہ اپنے مسودات لکھ رہے تھے۔ آپ کی لونڈی آئی۔ اس کے پاؤں کی ٹھوکر سے دوات الٹ گئی اور سوتائی گر گئی تو امام صاحب نے غصے سے فرمایا۔

كَيْفَ تَمْشِينَ - (تو کیسے چلتی ہے)

شوخی لونڈی نے جواب دیا۔

إِذَا الْعُرْبُ كُنَّ طَبِيقًا كَيْفَ أَمْشِي (راستہ نہ ہو تو کیونکہ چلوں)

امام صاحب نے بجائے غضبناک ہونے کے فرمایا۔

”جائیں نے تجھے آزاد کر دیا۔“

میں نے عرض کیا۔ ”أَخْضَبَتْكَ يَا أَبَا عَبْدِ اللَّهِ“

تو فرمایا۔ اسْرَضَيْتُ نَفْسِي بِمَا فَعَلْتَ -

تو گو یا امام صاحب نے لونڈی کو تنہیر کرنے کی بجائے اپنے نفس کو تنہیر کی۔

امام بخاری فرمایا کرتے تھے۔ مَا أَخْبَتْتُ مِنْدًا عَلِمْتُ أَنَّ الْعَيْبَتِ حَسَّامٌ -

اور فرمایا کرتے تھے۔ ”مجھے امید ہے کہ اس بارہ میں قیامت کے دن میرا کوئی مدعی مخالف نہ ہوگا۔“

اتباع سنت | صحابہ کرام رضی اللہ تعالیٰ عنہم جس قدر سید المرسلین صلی اللہ علیہ وسلم کے افعال و اقوال اور تقریرات کے شیدا و شیفتہ تھے اس کا اندازہ خارج از قیاس ہے۔ صحابہ کی صحبت تابعین نے پائی وہ بھی اسی رنگ میں رنگے گئے۔ ان میں بھی صحابہ کی طرح وہی گروہیگی اور شیفتگی تھی جو انہوں نے صحابہ رسول صلی اللہ علیہ وسلم میں دیکھی۔ اور یہ سلسلہ محدثین رحمہم اللہ تک پہنچا ہے۔ مثلاً امام احمد بن حنبل فرماتے ہیں۔

مَا قَرَأْتُ حَدِيثًا إِلَّا عَمِلْتُ بِهِ حَتَّى مَرَرْتُ بِانِ النَّبِيِّ صَلَّى اللَّهُ عَلَيْهِ وَسَلَّمَ إِحْتَجَمَ دَاعَى الْحِجَامِ دِينَارًا فَأَحْتَجَمْتُ وَاعْطَيْتُ الْحِجَامَ دِينَارًا -

امام وکیع جو جلیل القدر محدث ہیں فرماتے ہیں۔

إِذَا أَسْرَدْتُ أَنْ تَحْفَظَ حَدِيثًا فَأَعْمَلُ بِهِ -

اسی طرح باوجودیکہ تیر اندازی ایک محدث کا فن نہیں ہے لیکن اس لئے کہ تیر اندازی

نبی اکرم صلی اللہ علیہ وسلم کی سنت ہے، امام بخاری بھی تیر اندازی کے لئے سوار ہو کر میدان میں جاتے اور تیر اندازی فرماتے۔ اور اس فن میں اس حد تک مشاق ہو گئے تھے کہ آپ کا تیر نشانہ خطا نہیں کرتا تھا۔

محمد بن حاتم و راق کہتے ہیں کہ میں نے آپ کا تیر نشانہ سے خطا ہوتے نہیں دیکھا۔ ہاں ایک دفعہ

----- تیر اندازی کے لئے نکلے ----- اور تیر اندازی کی مشق فرمائی تو آپ کا ایک تیر ایک پل پر جاگا جس سے پل کو نقصان پہنچا۔

بلے تاج بادشاہ | علامہ سخادسی نے فرمایا ”آپ مجتہد مطلق تھے“ امام ابن تیمیہ فرماتے ہیں۔

”آپ فقہ کے امام تھے۔ آپ کے استاد احمد بن اسحاق سراری فرماتے ہیں۔ جو سیح جمع فقیر

کو دیکھنا چاہے۔ وہ محمد بن اسماعیل بخاری کو دیکھے۔ امام اسحاق بن راہویہ نے کہا ”محمد بن اسماعیل

بخاری مجھ سے زیادہ بصیرت رکھتے ہیں۔ تقیبہ نے کہا ”مجھے بڑے بڑے فقہیہ، محدث، زاہد

اور عابد لوگوں سے تعلیم حاصل کرنے کا موقع ملا۔ لیکن امام بخاری ایسا جامع کمالات کسی کو نہ پایا۔ آپ

اپنے زمانہ میں ایسے ہی محترم تھے جیسے صحابہ میں حضرت عمرؓ۔

شعبہ نے کہا میں نے آپ کی مثل کوئی نہیں دیکھا۔ لوگوں کے دل میں آپ اتنے محترم تھے گویا آپ ان کے بے تاج بادشاہ ہیں۔ امام بخاری نیشاپور میں تشریف لے گئے تو لوگوں نے فقید المثال استقبال کیا۔ اہل شہر ہزاروں کی تعداد میں کئی میل آگے استقبال کو آئے۔ جن میں چار ہزار گھوڑ سوار ہی تھے۔ امام مسلم فرماتے ہیں: ”میں نے ایسی شان و شوکت کسی بادشاہ کی نہیں دیکھی۔“ عبد اللہ بن حماد اہلی آپ کی عظمت و شوکت اور جمال و کمال سے اس حد تک متاثر تھے کہ فرمایا کرتے تھے۔ ”کاش میں محمد بن اسمعیل بخاری کے جسم کا ایک بال ہی ہوتا۔“

تصنیف و تالیف | امام بخاری رحمۃ اللہ علیہ نے کئی مفید کتابیں لکھیں۔ جن میں اکثر آج نایاب ہیں۔ آپ کی سب سے مشہور کتاب ”الجامع الصحیح“ المعروف صحیح بخاری ہے۔ صحیح بخاری کا نام جو امام بخاری نے خود تجویز کیا ہے وہ یہ ہے۔

”الجامع الصحیح المسند من حدیث رسول اللہ صلی اللہ علیہ وسلم و سنتہ و آیامہ“ یعنی صحیح اور مرفوع احادیث قول و فعلی اور وقائع زندگی کا مجموعہ۔ امام بخاری نے اپنی کتاب کے نام میں ہی ایک طرح حدیث کی تعریف کر دی ہے۔ گویا امام بخاری کے نزدیک حدیث ان تمام امور کو عادی ہے جن کو کسی نہ کسی حیثیت سے نبی اکرم صلی اللہ علیہ وسلم سے تعلق ہے اور ایام کے لفظ نے تو اس کی تعریف کو اور بھی وسیع کر دیا۔ یعنی حدیث اس عہد مبارک کی تاریخ ہے جس میں سید المرسلین حضرت محمد مصطفیٰ صلی اللہ علیہ وسلم جیسی عظیم المرتبت ہستی قدرت کی جانب سے عالم انسانیت کو عطا ہوئی۔

امام بخاری رحمۃ اللہ علیہ کی تمام تصنیفات و تالیفات میں ”الجامع الصحیح“ وہ معرکتہ الراء تصنیف ہے جس نے پوری اسلامی دنیا کو متاثر کیا۔ اس کتاب نے آپ کو لافانی شہرت اور غیر متناہی عظمت بخشی۔ یہی آپ کا وہ شاہکار ہے جس نے آپ کے نام کو قیامت تک کے لئے زندہ جاوید بنا دیا ہے۔ اور پوری امت مسلمہ آپ کی شکر گزار ہے۔

تالیف بخاری کا سبب | امام بخاری سے پہلے اگرچہ ہمدین حدیث کا کام شروع ہو چکا تھا۔ لیکن ان کتابوں میں صحیح حسن اور ضعیف سب قسم کی حدیثیں شامل ہو گئیں تھیں۔ اس لئے آپ کے دل میں یہ تڑپ تھی کہ احادیث کی ایک جامع اور مستند و بتاویز مرتب ہو جائے۔

محمد بن سلیمان بن فارسی نے بیان کیا۔ "میں نے امام بخاریؒ سے سنا وہ فرماتے تھے کہ میں نے رسول اللہ صلی اللہ علیہ وسلم کو خواب میں دیکھا، جیسے میں آپ کے سامنے کھڑا ہوں اور میرے ہاتھ میں ایک پنکھا ہے جس سے میں مکھیاں اڑا رہا ہوں۔ بعض تعبیر دینے والوں نے اس خواب کی یہ تعبیر کی کہ آپ رسول اللہ صلی اللہ علیہ وسلم کی طرف غلط فسوب شدہ روایتوں کی تردید کریں گے۔

پھر ایک بار امام بخاریؒ شیخ اسحاق بن راہویہ کے پاس بیٹھے تھے کہ انہوں نے فرمائش کی۔ "کاش تم کوئی ایسی مختصر کتاب جمع کرو جس میں صرف صحیح صحیح حدیثیں رسول اللہ صلی اللہ علیہ وسلم کی ہوں۔" امام بخاریؒ کی اپنی بھی خواہش تھی کہ ایسا مجموعہ احادیث ہو جس میں پوری تحقیق و تدقیق اور متقدم و متبع کے بعد احادیث جمع کی جائیں اس لئے شیخ موصوف کی فرمائش پر آپ جامع صحیح کی تدوین میں بہترین مصروف ہو گئے۔

تالیف بخاری کا طریقہ اس کتاب کی تالیف کوئی معمولی کام نہیں تھا۔ بلکہ یہ کام سخت محنت کا طالب تھا۔ لیکن امام بخاریؒ کے دل میں اللہ تعالیٰ نے رسول اللہ صلی اللہ علیہ وسلم اور آپ کے ارشادات کے بارے میں جو محبت پیدا کر دی تھی اس کے سامنے یہ محنت کچھ نہ تھی چنانچہ یہ کام امام الحدیثین ہی کو چھٹا تھا۔ انہوں نے یہ کام کیا اور حقی ادا کر دیا۔ دوسرے مصنفین کے برعکس آپ نے شرائط اتنی کڑی رکھیں کہ پھر خطا کا احتمال نہ رہا۔ پھر یہی نہیں بلکہ یہاں تک اہتمام فرمایا کہ ہر حدیث درج کرنے سے پہلے آپ نے باقاعدہ غسل کیا۔ دو رکعت نماز ادا کی اور استغاثہ کیا۔ سولہ سال میں بخاری شریف کو مکمل کیا۔ تین مرتبہ اس کی تالیف کی۔ جن میں سے ایک دفعہ حرم شریف میں اور دوسری دفعہ منبر و محراب نبوی کے درمیان بیٹھ کر۔ آپ کے پیش نظر چھ لاکھ حدیثیں تھیں جن میں سے تقریباً سات ہزار کا انتخاب کیا۔ الجامع الصحیح میں جن صحابہ کرامؓ کی روایات مندرج ہیں صرف ان صحابہؓ کی تعداد سات سو اسی ہے۔

صحیح بخاری کی تکمیل کے بعد آپ نے وقت کے ماننے ہوئے شیوخ کے سامنے اس کتاب کو پیش کیا۔ یعنی امام ابن حنبلؒ، یحییٰ بن معینؒ، اور علی بن المدینیؒ وغیرہم۔ سب نے اس کتاب کی بہت تالیف کی اور بالاتفاق گواہی دی کہ اس میں سب حدیثیں صحیح ہیں۔ مگر چار حدیثوں میں گفتگو کی۔ لیکن عقیبی نے کہا ان میں بھی امام بخاری کی بات درست نکلی۔ الجامع الصحیح کی نسبت کا اندازہ

اس امر سے لگایا جا سکتا ہے کہ پوری دنیا نے اسلام کے اہل سنت و جماعت کے اعتبار سے اس کتاب کو قرآن مجید کے بعد درجہ دینے چلے آئے ہیں۔ مختصر یہ کہ اس بات پر اجماع ہو چکا ہے کہ اس کتاب کی کل احادیث صحیح ہیں۔

شاہ ولی اللہ نے فرمایا، بخاری مسلم کی تمام متصل احادیث کے قطعاً صحیح اور متواتر ہونے پر سب محدثین کا اتفاق ہے۔ جو ان کی شان میں کمی کرے گا وہ بدعتی اور مومنوں کے راستے سے الگ ہے۔

فہرست رجال | فن رجال کی بنیاد یحییٰ بن سعید قطان نے رکھی۔ لیکن تاریخ کبیر، تاریخ اوسط اور تاریخ صغیر لکھ کر امام بخاری نے اس فن کو اوج کمال تک پہنچا دیا۔ ہزاروں راویوں کے متعلق آپ کو زبانی یاد تھا کہ ان کی تاریخ پیدائش اور تاریخ وفات کیا ہے۔ کہاں کے باشندے تھے۔ باپ دادا کون اور کس خاندان سے تھے۔ یادداشت کیسی تھی اور وہ کس قسم کے خیالات و اخلاق کے مالک تھے۔ جھوٹ بولنے کے عادی تو نہ تھے۔ یا یہ کہ وہ اپنے مذہب کی اشاعت کے لئے جھوٹی روایتیں تو نہیں وضع کیا کرتے تھے۔ یہ سب کچھ معلوم کر لینے کے بعد آپ نے بخاری شریف کی ابتدا کی۔ رجال پر آپ کی رائے قول فیصل ہوئی۔

بخاری شریف کی شروع | تمام علوم اسلامیہ پر حاوی ہونے کی وجہ سے عربی اور فارسی میں بخاری شریف کی سینکڑوں شروع و حواشی لکھی گئیں۔ اس کے باوجود ابن خلدون نے کہا "بخاری ابھی تک امت پر فرض ہے" اور جب علامہ ابن جریر عسقلانی کی معروف شرح فتح الباری لکھی گئی تو علامہ سخاوی نے فرمایا۔ "اگر اب ابن خلدون فتح الباری دیکھ لیتے تو محسوس کرتے کہ فرض ادا ہو گیا"۔

امام بخاری کی صحیح بخاری کے علاوہ دیگر مشہور تصانیف حسب ذیل ہیں۔

الادب المفرد۔ رفع الیدین۔ القرآۃ خلف الامام۔ بر الوالدین۔ خلق العباد۔ کتاب الضعفاء۔ کتاب الاشباہ۔ کتاب الوجدان۔ اسامی الصحابہ۔ الجامع الکبیر۔ المسند الکبیر۔ تاریخ کبیر۔ تاریخ اوسط۔ تاریخ صغیر وغیرہ۔

امام بخاری کو شعر و شاعری سے بھی کچھ لگاؤ تھا۔ امام ابو عبد اللہ محمد حاکم (صاحب مستدرک) نے اپنی کتاب میں ان کے مندرجہ ذیل دو شعر رقم کئے ہیں۔

إِعْتَدِنَا فِي الْفِئَاغِ فَضَّلَ رَكُوعٍ
فَعَسَىٰ أَنْ يَكُونَ مَوْتِكَ بَعْتَةً
كَمَّ صَحِيحٍ سَأَيْتَ مِنْ غَيْرِ سَقْمٍ
ذَهَبَتْ نَفْسُهُ الصَّحِيحَةَ فَلْتَةً

(فراغت میں رکوع و سجد کو غنیمت جان رکھیں ایسا نہ ہو کہ اچانک موت آجائے۔ میں نے
کتنے ہی تندرست و توانا ایسے دیکھے ہیں کہ ان کی جان دفعتاً جاتی ہے۔)

مراجعت بخارا | امام بخاریؒ کو معظمہ کے طویل قیام اور دیگر علاقوں کے سفر دراز کے بعد اپنے وطن
بخارا میں مراجعت فرما ہوئے تو بہر خاص و عام نے اس خوشی میں ان کو پر حوش خیر مقدم کیا۔ احمد بن
منصور شیرازی نے بیان کیا کہ جب امام بخاریؒ بخارا کو لوٹے تو شہر سے تین میل کے فاصلے پر
ان کے استقبال کے لئے نیچے نصب کئے گئے۔ اور لوگوں نے ان کا استقبال کیا۔ حتیٰ کہ کوئی مشہور
آدمی ایسا نہ رہا جو ان کے استقبال کو نہ گیا ہو۔ امرائے اس موقع پر اس قدر مسرت کا اظہار کیا کہ
ان پر دینار اور درہم نچھاور کئے گئے۔

ترکِ وطن | اس مراجعت کے بعد آپ ایک مدت تک بخارا میں مقیم رہے۔ اور یہاں وعظ و درس
کا سلسلہ جاری فرمایا۔ پھر خالد بن احمد ذہلی امیر بخارا سے ناچاقی ہوئی اور یہی ناچاقی ترکِ وطن کا
سبب ہوئی۔ غنجانے اپنی تاریخ میں لکھا ہے۔ میں نے احمد بن محمد بن عمر سے سنا اور انہوں نے
بکر بن منیر سے سنا کہ خالد بن احمد ذہلی امیر بخارا نے امام بخاریؒ کو کہلا بھیجا۔ کہ تم میرے پاس
کتاب الجامع اور تاریخ لے کر آؤ۔ تاکہ میں ان کو تم سے سنوں۔ امام بخاریؒ نے قاصد سے کہا کہ امیر
سے کہہ دینا کہ میں علم کو ذلیل نہیں کرتا۔ اور سلاطین کے دروازوں پر نہیں سے جاتا۔ اگر اس کو علم
حاصل کرنا ہے تو میرے گھر یا مسجد میں آئے۔

اس موقع پر امیر کے بعض نادان دستوں نے امام بخاریؒ پر غرور اور ابلانت امیر کا الزام
لگا کر امیر مذکور کو ان کے خلاف برا بیگنہ کر دیا۔ امیر نے حریش بن ابی وقار وغیرہ کئی شخصوں کو
بہکایا۔ انہوں نے امام بخاریؒ کے مذہب میں گفتگو کی۔ آخر امیر نے امام بخاریؒ کو شہر چھوڑنے
پر مجبور کر دیا۔ امام بخاریؒ نے ان کے حق میں بدعالی کہا۔ "یا اللہ جو انہوں نے میرے لئے چاہا وہ خود

ان کو اور ان کی اولاد کو پیش آئے۔ پھر ایسا ہی ہوا۔ چنانچہ امیر بخارا خالد کو ایک ماہ بھی نہ گزرا تھا کہ امیر طاہر نے معزول کر دیا اور گدھے پر سوار کر کے پھرایا گیا اور قید کیا گیا۔ اور حریش بن ابی ورتقاہ کو اپنے گھر والوں میں وہ مصیبت پیش آئی۔ جس کا بیان کرنا مشکل ہے۔ اور اس کے ساتھی بھی طرح طرح کی بلاؤں اور آفتوں میں مبتلا ہوئے۔

سفرِ آخرت | ابن عدی نے عبد القدوس بن عبد الجبار سے روایت کیا، کہ امام بخاری سمرفذ کے ایک گاؤں خوتنگ کو گئے وہاں ان کے اقربا تھے۔ خوتنگ آجانے کے بعد وہ دنیا سے دل برداشتہ ہو گئے اور زیادہ وقت عبادت ہی میں گزارتے تھے۔ کہتے ہیں کہ یہاں ایک رات تہجد کی نماز کے بعد انہوں نے یہ دعا مانگی۔

”یا اللہ مجھے اپنے پاس بلا لے۔ تیری زمین کشادگی کے باوجود مجھ پر تنگ ہو گئی ہے“

امام بخاری رحمۃ اللہ علیہ اسی ماہ عید الفطر کی شب کو ۲۵۶ھ ہجری میں باسٹھ سال کی عمر پر اس جہاں فانی سے عالم جاو دانی کی طرف رحلت فرما گئے۔ اِنَّا لِلّٰہِ وَ اِنَّا اِلَیْہِ سَاجِدُونَ۔

ان کے انتقال پندرہ سال سے علمی و مذہبی دنیا کا ایک ماہ درخشاں ہمیشہ کے لئے موت کے بادلوں میں چھپ گیا۔ امام بخاری رحمۃ اللہ علیہ ہمیشہ فرمایا کرتے تھے۔ کہ مجھے تین کپڑوں میں کفن دینا۔ جن میں نہ قمیص ہو نہ عمامہ۔ (یہی سنت ہے اور قمیص اور عمامہ دونوں بدعت ہیں) چنانچہ ان کے ارشاد کے مطابق انہیں کفن دیا گیا۔

محمد بن ابی حاتم وراق نے غالب بن جبریل سے روایت کیا۔ کہ جب امام بخاری رحمۃ اللہ علیہ کو کفن میں لپیٹا اور نماز جنازہ سے فارغ ہو کر قبر میں رکھا تو ان کی قبر سے عنبر و مشک کی طرح خوشبو نکل کر پھیل گئی۔ اور بہت دنوں تک یہ خوشبو باقی رہی۔ لوگ دور دراز سے یہ خوشبودار مٹی حاصل کرنے کے لئے آنے لگے۔ آخر ہم نے ان کی قبر کے گرد کھدائی کا جال بنا دیا۔

خطیب نے کہا محمد کو خبر دی علی بن ابی حامد نے، انہوں نے روایت کیا محمد بن محمد بن مکی سے، انہوں نے بیان کیا کہ میں نے عبدالواحد بن آدم طواو لیس سے سنا وہ کہتے تھے کہ میں نے رسول اللہ صلی اللہ علیہ وسلم کو خواب میں دیکھا۔ آپ صلی اللہ علیہ وسلم صحابہ کرامؓ کی ایک جماعت کے ساتھ ایک جگہ گھڑے ہوئے تھے۔ میں نے سلام عرض کیا۔ آپ نے جواب دیا۔ پھر میں نے عرض کیا یا رسول اللہ

آپ یہاں کیوں کھڑے ہیں۔ آپ نے فرمایا۔ ”محمد بن اسماعیل کا انتظار کر رہا ہوں۔“ چند روز کے بعد جب امام بخاری رحمۃ اللہ علیہ کی خبر آئی۔ اور میں نے غور کیا تو امام بخاری اسی وقت فوت ہوئے تھے جب میں نے یہ خواب دیکھا تھا۔

یحییٰ بن جعفر یکندی نے فرمایا۔

امام بخاری کی موت علم کی موت ہے۔ واقعی آپ دنیا کے عظیم ترین انسان تھے۔ آپ خدا کی روشنی تھے جس نے ایک عالم کو منور کر دیا تھا۔

روحانی اولاد | آپ کی جسمانی اولاد نہ تھی۔ لیکن دنیا میں کروڑوں اہل سنت آپ کی روحانی اولاد کی حیثیت رکھتے ہیں۔ آپ کے شاگردان رشید امام مسلم، امام نسائی، امام ترمذی اور امام دارمی یہ سب آپ کے روحانی بیٹے ہی تو تھے۔

قارئین توجہ فرمائیے

ماہنامہ ترجمان القرآن کی خریداری یا چند سے وغیرہ سے متعلق خط و کتابت کرتے ہوئے اپنا خریداری نمبر ضرور لکھیے ورنہ تعمیل میں سخت مشکل پیش آتی ہے۔ بلاہ کم خریداری نمبر ترجمان القرآن کے کسی بھی موصولہ شمارے کے ریپر سے اپنی ڈاٹری پر مستقلاً نقل کر لیں۔

میمنجر